

ख़बर संक्षेप



प्रयास प्रवेश परीक्षा में 3,345 विद्यार्थी हुए शामिल
कांकेर। मुख्यमंत्री बाल भविष्य सुरक्षा योजनांतर्गत जिले में संचालित प्रयास आवासीय विद्यालयों में शैक्षणिक सत्र 2025-26 के लिए कक्षा 9 वीं में प्रवेश हेतु प्राक्चयन परीक्षा का आयोजन 20 अप्रैल दिन रविवार को किया गया। जिसमें जिले के सभी विकासखण्डों के कुल 03 हजार 345 परीक्षार्थी चयन परीक्षा में सम्मिलित हुए। इसके लिए कुल 03 हजार 958 विद्यार्थियों ने पंजीयन कराया था, जिनमें से 613 छात्र-छात्राएं अनुपस्थित रहे। आदिवासी विकास के सहायक आयुक्त ने बताया कि परीक्षा को सुचारू रूप से सम्पन्न कराने के लिए जिले में 15 परीक्षा केन्द्र बनाए गए थे।

ट्रक और ट्रेलर के बीच हुई टक्कर, ट्रक चालक के खिलाफ दर्ज हुआ मामला



कांकेर। कुलगांव के पास ट्रक क्रमांक सीजी 18 एच 2199 का चालक अपने ट्रक को तेज एवं लापरवाहीपूर्वक चलाते हुए ट्रेलर को सामने से ठोकर मारकर एक्सीडेंट कर दिया। जिससे ट्रेलर के सामने भाग क्षतिग्रस्त हो गया है। ट्रेलर चालक ने थाना में ट्रक चालक के खिलाफ मामला दर्ज कराया है। कांकेर थाना में शिकायत करने पहुंचे पंजाब के जिला अमृतसर तहसील सिलका अंतर्गत ग्राम पिंड सिंहवान निवासी 28 वर्षीय दीपक सिंह पिता बलकरा सिंह ने पुलिस को बताया कि वर्तमान में गुरुदेव सिंह ढिल्लो कुर्सीभार भिलाई के पास ड्रायवरी का काम करते हैं। 19 अप्रैल की रात को ट्रेलर क्रमांक एनएल 01 एच 5671 को लेकर सिमगा से सामान लोड कर चेन्नई जाने के लिए निकाला था। अगले दिन 20 अप्रैल को शाम करीबन साढ़े 7 बजे ग्राम कुलगांव के पास पहुंचा था कि सामने से आ रही लौह अयस्क से भरी ट्रक क्रमांक सीजी 18 एच 2199 का चालक अपने ट्रक को तेज एवं लापरवाहीपूर्वक चलाते हुए मेरे ट्रेलर को सामने से ठोकर मारकर एक्सीडेंट कर दिया, जिससे ट्रेलर के सामने का भाग पूरी तरह से चोटें आई हैं। आरोपी ट्रक चालक ने ट्रेलर के ड्राइवर हिस्से की तरफ ठोकर मारा, मैंने टेलर को सड़क के नीचे उतारा, उससे ज्यादा संभव नहीं था। टेलर को सड़क से नीचे नहीं उतारता तो बड़ा हादसा हो सकता था। ट्रेलर के चालक की शिकायत पर पुलिस ने आरोपी ट्रक क्रमांक सीजी 18 एच 2199 के चालक के खिलाफ धारा 125 (ए), 281 बीएनएस के तहत मामला दर्ज करते हुए विवेचना में लिया है।

हरिभूमि न्यूज़ ►► कांकेर

रावघाट लौह अयस्क से प्रभावित गाँव के सैकड़ों ग्रामीण बीएसपी की कार्यशैली से आक्रोश में आकर विकासखंड मुख्यालय अंतागढ़ पहुँचे और मूलभूत सुविधाएं उपलब्ध करवाने और सीएसआर मद से किए गए कार्य में हुई अनियमितता और भ्रष्टाचार की जाँच की माँग को लेकर प्रदर्शन किया। ग्रामीणों का कहना है कि बीएसपी 15 से 20 साल से हमारे साथ वादा खिलाफी का काम कर रही है। गाँव में आपस में भड़काने और लड़ाने का काम कर रही है। प्रदर्शन के उपरांत प्रशासन को सीएम के नाम ज्ञापन सौंपा। रावघाट लौह अयस्क से प्रभावित गाँव के सैकड़ों ग्रामीण अपनी समस्याओं को लेकर विकासखंड मुख्यालय 21 अप्रैल को विकासखंड मुख्यालय अंतागढ़ में पहुँचे और एक जगह एकत्र होकर

अंतागढ़ मुख्यालय पहुँचकर प्रभावित गांव के ग्रामीणों ने सौंपा ज्ञापन



रोजगार भी नहीं कराया गया मुहैया

ग्रामीण बंशी दुग्गा, प्यारे उरेंडी, सोमनाथ उरेंडी, संजय कुलदीप दीनू दुग्गा, निरंजन पटेल, हेम ध्रुव, जसवन दुग्गा एवं अन्य का कहना है कि रावघाट लौह अयस्क खदान के अयस्क खनन पर हुई विभिन्न सुदूर आदिवासी बहुल्य नक्सल प्रभावित ग्राम जनयुनवाई में माइंस प्रबंधन द्वारा मूलभूत सुविधाओं यानी शिक्षा, चिकित्सा, रोजगार और विकास की गंगा बहाने की बात कही थी। प्राकृतिक संसाधन जिन पर हम स्थानियों का देव धामी तथा जीवनयापन की सम्पूर्ण निर्भरता है। उस पहाड़ को अपने अधीनस्थ लेकर ना तो मूलभूत सुविधाओं के प्रति ईमानदारी से प्रबंधन कार्य कर रहा है और ना ही हम लोगों के जीवन स्तर का ख्याल रखा जा रहा है और ना ही रेलवे प्रभावित कई लोगों को अब तक रोजगार मुहैया कराया गया है।

समस्याओं पर चर्चा किया। पैदल मार्च करते हुए एसडीएम कार्यालय पहुँचे। एसडीएम कार्यालय में उपस्थित अधिकारियों को समस्याओं एवं जाँच की माँग का ज्ञापन मुख्यमंत्री के नाम का ज्ञापन सौंपा। ग्रामीणों ने बताया कि भिलाई स्टील प्लांट द्वारा रावघाट माइंस के सुनवाई के दौरान यह वादा किया था कि इस क्षेत्र के लोगों को प्रारंभ होने के पहले स्वास्थ्य, शिक्षा एवं रोजगार जैसी मूलभूत सुविधाएं उपलब्ध करवाई जाएंगी, परंतु ऐसा नहीं हो रहा है। सुविधाओं के नाम पर क्षेत्र के लोगों का केवल शोषण किया जा रहा है। शिक्षा के क्षेत्र में एक विद्यालय अंतागढ़ में खोल दिया है, परंतु प्रभावित क्षेत्र के लोगों को जो लाभ मिलना चाहिए, वो नहीं मिल पा रहा है। रोजगार का आश्वासन दिया गया था, परंतु अभी तक रोजगार के नाम पर पूरी तरह से ठगा जा रहा है।

वारदात : घटना में प्रयुक्त एक लोहे के टंगिया बरामद

हत्या करने के नियत से हमला करने वाला एक आरोपी गिरफ्तार

हरिभूमि न्यूज़ ►► फरसगांव

थानातर्गत ग्राम नालाझर में हत्या की नियत से हमला करने वाले आरोपी को पुलिस ने गिरफ्तार कर लिया है। सूचना पर त्वरित कार्रवाई करते हुए आरोपी से वारदात में प्रयुक्त हथियार बरामद कर लिया है।
थाना क्षेत्रांतर्गत ग्राम नालाझर के प्राथी सुक्कुराम नेताम पिता सुदूराम नेताम ने रिपोर्ट दर्ज करवाया कि रविवार की सुबह 8 बजे उसका भाई सोनाधर नेताम मोहल्ला में ही मेहमान आये लच्छुराम नेताम के पत्नि के घर गया था। जहाँ लच्छुराम नेताम के पत्नि से बातचीत कर रहा था। जिसे देख कर लच्छुराम अत्यधिक नाराज होकर सोनाधर से वाद विवाद करने लगा। जिसे देखकर मेरा भाई सोनाधर नेताम वहाँ से आकर अपने घर के पड़ोस श्रीमति फुलवती सोरी के घर दरवाजा के सामने बरामदा में



मर्नईवाई से बातचीत कर रहा था। तभी लच्छुराम नेताम पीछे से दौड़ते हुये आया और सोनाधर नेताम को मेरी पत्नि से क्यों बातचीत करता है। आज तुझे जान से मार दूंगा कहकर पास में रखा टंगिया को उठाकर सोनाधर नेताम के सिर में

अक्षय कुमार के द्वारा सख्त कार्रवाई के आदेश से एडिशनल एसपी कौशलेन्द्र देव पटेल के मार्गदर्शन में तथा पुलिस अनुविभागीय अधिकारी फरसगांव अभिनव उपाध्याय के पर्यवेक्षण में आरोपी लच्छुराम नेताम पिता मंगलुराम नेताम उम्र 45 वर्ष निवासी ग्राम गिरौला थाना व जिला कोण्डागांव छग. का शीघ्र पता तलाश कर 21 अप्रैल को सुबह 10 बजे विधिवत गिरफ्तार किया गया। आरोपी के कब्जे से घटना में प्रयुक्त लोहे के टंगिया को बरामद किया गया है। मामला गंभीर एवं अजमाननीय होने से आरोपी लच्छुराम नेताम को न्यायालय के समक्ष पेश कर जेल दाखिल व आवश्यक की जाएगी।

कार्रवाई में इनका रहा योगदान

उक्त कार्रवाई में निरीक्षक संजय सिन्हे, सउनि पिताम्बर कठार, प्रधान आरक्षक मुपेन्द्र साहु, आरक्षक दीपक हलधर, अजरंग बघेल की उल्लेखनीय भूमिका रही है।

मवेशी तस्करों को पुलिस ने दबोचा बाइक और पिकअप वाहन जब्त

हरिभूमि न्यूज़ ►► कांकेर

गोण्डाहुर पुलिस ने मवेशी की तस्करी करने वाले चार तस्कार को मवेशियों का परिवहन करते हुए पकड़ा गया। आरोपी तस्कर मवेशियों को चार पहिया वाहन में भरकर महाराष्ट्र ले जा रहे थे। परिवहन करते समय दो व्यक्ति बाइक में सवार होकर पिकअप वाहन के आगे आगे चल रहे थे, जिससे मवेशियों के परिवहन में किसी प्रकार का बाधा न हो और पुलिस से भी बचा जा सके। आरोपियों के कब्जे से मवेशियों के साथ एक पिकअप वाहन व एक मोटर सायकल को जप्त किया गया। पुलिस को 20 अप्रैल को जानकारी मिली कि पित्तभोड़या क्षेत्र की ओर से मवेशी तस्कर सफेद रंग के पिकअप वाहन क्रमांक सीजी 19 बीक्यू 4717 में मवेशी को कुरतापूर्वक भरकर हांकेर जंगल होते महाराष्ट्र के कल्लखाना ले जा रहे है और एक मोटर सायकल पल्सर बिना नम्बर लाल काला रंग से पिकअप वाहन के आगे आगे पायलेंटिंग कर



रही है। पुलिस ने जानकारी कि तस्की करने के उपरांत पुलिस हांकेर जंगल की ओर नाकाबंदी के लिए रवाना हुआ। पीव्ही 133 डेम पगडंडी रास्ता की तरफ से एक पिकअप वाहन के आगे-आगे पायलेंटिंग करते मोटर सायकल पल्सर आ रही थी। दोनों वाहन को मोटर सायकल को जप्त किया गया। पुलिस को 20 अप्रैल को जानकारी मिली कि पित्तभोड़या क्षेत्र की ओर से मवेशी तस्कर सफेद रंग के पिकअप वाहन क्रमांक सीजी 19 बीक्यू 4717 में मवेशी को कुरतापूर्वक भरकर हांकेर जंगल होते महाराष्ट्र के कल्लखाना ले जा रहे है और एक मोटर सायकल पल्सर बिना नम्बर लाल काला रंग से पिकअप वाहन के आगे आगे पायलेंटिंग कर

सिंगारभाट में सहायक आरक्षक से दो युवकों ने की मारपीट

कांकेर। सिंगारभाट के अचानक बस्ती में अपनी पहचान वाले के घर गए सहायक आरक्षक के साथ उसी मुहल्ले के दो युवकों ने सहायक आरक्षक के साथ मारपीट किया और जान से मारने की धमकी दिया। कांकेर थाना में शिकायत करने पहुंचे अंतागढ़ थानातर्गत ग्राम पोरण्डी निवासी 45 वर्षीय बालसिंग ध्रुव पिता सते सिंग ध्रुव ने पुलिस को बताया कि वर्तमान में बरदेभाटा कांकेर में निवासित है।सहायक आरक्षक के पद पर थाना सिकसोड़ में पदस्थ हूं। 20 अप्रैल को शाम करीबन साढ़े 6 बजे सिंगारभाट के अचानक बस्ती निवासी बिरेंद्र जाड़े के घर मिलने के लिए गया था। वहाँ पर उपस्थित दो युवक राम कुमार नेताम तथा उसका अन्य एक साथी मुझे देखकर कहने लगे कि तुम कहाँ के रहने वाले हो और यहां क्यों आए हो। ऐसा कहते हुए आरोपी दोनों युवक विवाद करते हुए गाली गलौज करने लगे। सहायक आरक्षक ने दोनों आरोपी युवकों को गाली देने के लिए मना किया। परंतु दोनों आरोपी युवक गाली देते हुए कहने लगे कि आज तुझे जान से मार डालेंगे। आरोपी युवक जान से मारने की धमकी देते हुए हाथ, मुक्का व थपपड़ से मारपीट करने लगे। आरोपी राम कुमार नेताम के द्वारा ईंट से हमला करने पर मेरे चेहरे, सिर, मुंह, बाएं आंख, गाल, नाक व शरीर के अन्य हिस्सों में चोट आई व खून निकलने लगा। जैसे तैसे उनसे बचकर कांकेर थाना पहुंचा और पुलिस को जानकारी दिया। पुलिस ने ईलाज के लिए जिला अस्पताल पहुंचाया और शिकायत पर पुलिस ने आरोपी राम कुमार नेताम व अन्य के खिलाफ धारा 115 (2), 296, 3 (5), 351 (2) बीएनएस के तहत मामला दर्ज करते हुए विवेचना में लिया गया।

जिला पंचायत अध्यक्ष ने पीएम आवास का किया लोकार्पण



भानुप्रतापपुर। भारतीय जनता पार्टी मंडल भानुप्रतापपुर के द्वारा ग्राम पंचायत चाबेला में 21 अप्रैल को भारतीय जनता पार्टी के 25 अप्रैल तक सेवा पखवाड़ा सप्ताह कार्यक्रम के अंतर्गत गांव चलो बस्ती चलो अभियान आयोजित किया गया है। इसके अंतर्गत अनुसूचित जाति वर्ग एवं दलित वर्ग के प्रबुद्धजनों से संपर्क किया गया। आयोजित सेवा पखवाड़ा के तहत जिला पंचायत अध्यक्ष किरण नरेटी चाबेला ग्राम पहुंचकर बाबा सतनाम शाह जैतखाम पहुंचकर पूजा अर्चना किया। जिला पंचायत अध्यक्ष ने नवनिर्मित प्रधानमंत्री आवास भवन का पूजा अर्चना कर गुह प्रवेश व लोकार्पण किया। साथ ही सभी सतनामी समाज की महिला पुरुष युवा साथी के साथ बैठकर चाय नाश्ता भी किया। केंद्र की भाजपा नरेंद्र मोदी सरकार की योजनाएं एवं छत्तीसगढ़ राज्य में भाजपा

विष्णु देव साय सरकार की योजनाओं के बारे में भी बताया गया। ग्रामीणों ने चबेला ग्राम पंचायत में बिजली की परेशानी व पानी की समस्या जिला पंचायत अध्यक्ष, जनपद सदस्य, जिला पंचायत सदस्य, नगर पंचायत अध्यक्ष को अवगत कराकर आवेदन दिया। इनकी रही उपस्थिति कार्यक्रम में जिला पंचायत सदस्य देवेन्द्र टेकाम, नगर पंचायत अध्यक्ष भानुप्रतापपुर निखिल सिंह राठौर, जनपद सदस्य संबलपुर गिरिजा देवी साहू, भाजपा मंडल अध्यक्ष डिगेश खापड़ें, ग्राम पंचायत चाबेला सरपंच जगदीश नागेश, नरोत्तम सिंह चौहान, ज्वाला प्रसाद जैन, लक्ष्मण कुलदीप, सरपंच भैसाकान्हार पूर्व लैपस अध्यक्ष रमल कोराम, जुगल किशोर शर्मा, निरंजन बंजारे, गुलाब देहारी उपस्थित रहे।

पेज 9 के शेड

लावारिस कुत्तों के ...

उन्हें जंगल से बाहर निकलने पर मजबूर कर रही है। ऐसे में जब वे इसानी बस्तियों की तरफ आते हैं, तो या तो शिकार हो जाते हैं या फिर आवारा जानवरों का शिकार बन जाते हैं।

इंद्रावती पानी विवाद

प्रशासन अब भी किसानों की आवार नहीं सुनेगा, तो आंदोलन की ओर उग्र किया जाएगा। यह सिर्फ नदी बचाने की लड़ाई नहीं है यह हमारे खेत, हमारे बच्चों का भविष्य और हमारी आजीविका बचाने की लड़ाई है। जब तक मांगें पूरी नहीं होगी संघर्ष जारी रहेगा।

गोष्ठी में शहर के...

छत्तीसगढ़ के सुंदर काव्य पाठ किया। अनिल शुक्ला ने इंद्रावती पर आधारित चल दिस सावन रचना-पाठ किया । डालेश्वरी

पुराना बस स्टैंड के पास किया चक्काजाम बंगाल की घटना को लेकर बजरंग दल ने बंगाल की सीएम का किया पुतला दहन

हरिभूमि न्यूज़ ►► कांकेर

विश्व हिंदू परिषद एवं बजरंग दल ने पुराना बस स्टैंड के पास चक्काजाम कर पश्चिम बंगाल की मुख्यमंत्री ममता बैनर्जी का पुतला दहन करते हुए हिन्दुओं पर अत्याचार करना बंद करो, बंद करो, ममता तेरी तानाशाही नहीं चलेगी जैसे नारा लगाते हुए आक्रोश जताया। पश्चिम बंगाल में 11 अप्रैल को हिंसात्मक प्रवृति के लोग मुर्शिदाबाद में हिंदू लोगों को चुन चुनकर मौत के घाट उतारकर कई घरों को बेघर कर दिए। लोग मदद की गुहार लगाकर थक गए लेकिन ममता की सरकार वहां चुप्पी कर मौन होकर बैठ गई। बजरंग दल ने पश्चिम बंगाल पर हुए जघन्य अपराध खूनी खेल, लूटपाट, तोड़ फोड़ इस कारयाना हरकत



को देख सरकार से मांग करती है कि बंगाल पर राष्ट्रपति शासन लागू हो और ममता की सरकार को खतम किया जाए। ममता बैनर्जी हिंदू होकर भी इस्लामिक कबूल की है जो आज उनकी संरक्षण प्राप्त हो रहा है। 11

अप्रैल की घटना सुनियोजित तरीके से किया गया है जिसे वक्फ बोर्ड विरोध की आड़ में इस कार्य को अंजाम तक पहुंचाया गया है। बजरंग दल जिला संयोजक ने कहा कि हिंसात्मक घटना क्रम का एआई



जांच हो और जो भी इसका अपराधी हो उसे फांसी की सजा मिलनी चाहिए। प्रांत सह संयोजक ने कहा कि देश कई टुकड़ों में बंट गया, उसमें से एक बांग्लादेश भी है क्या वहां भी हिन्दुविहीन करना चाहती हैं।

विहिप व बजरंग दल की प्रमुख मांगें

बंगाल में तत्काल राष्ट्रपति शासन लागू हो. हिंसा की जांच राष्ट्रीय जांच एजेंसी से करवाई जाए, राज्य की कानून व्यवस्था को केन्द्रीय सुरक्षा बलों को सौंपी जाए, बांग्ला देशी और रोहिंग्यो घुसपैठियों को विन्हाकिर्त कर देश से बाहर निकाला जाए और भारत बांग्लादेश सीमा पर तारबंदी की जाए। आयोजित प्रदर्शन में ये रहे उपस्थित प्रदर्शन में शुभम नाग, अखिलेश चन्द्वाल, चंदेश सोनान, मावेश आरदे, राजा साहू, लक्ष्मी नारायण साहू, विपिन सोनकर, मुन्ना तिवारी, अखिलेश मिश्रा, धर्मेन्द्र सुरोजिया, महेश ठाकुर, पूजन महाराज, चिरंजीव चौहान, नीलकंठ साहू, यशवंत जैन, विवेक राय, गौरव शोरी, कोरर से पीयूष कश्यप आदि कार्यकर्ता उपस्थित रहे।

खबर संक्षेप

लामडागुड़ा में शाला संग्रहालय का किया गया उद्घाटन



बस्तर । प्राथमिक शाला लामडागुड़ा संकुल चित्रकोट विकासखण्ड लोहंडीगुड़ा में पहला शाला संग्रहालय निर्माण किया गया है। शाला संग्रहालय का मुख्य उद्देश्य विलुप्त होती विरासत को सुरक्षित करना। समुदाय के पारंपरिक ज्ञान को बचाने के लिए प्राचीन भाषाओं और संस्कृति को जानना बच्चों की खोजी प्रवृत्ति का विकास करना पारंपरिक संस्कृति के ज्ञान को स्कूली ज्ञान से जोड़ना है। बीआरसी पिलाराम सिन्हा शाला संग्रहालय की सराहना की अवस्थी, महेंद्र मंडावी, श्रद्धादीप,कृपा सिंधु पाण्डे शिक्षिका प्रधान अध्यापक झुनकी कश्यप,मधु कटकवार,मेहतर कश्यप ,यमुना एवं लैंग्वेज एन्ड लर्निंग फाउंडेशन के साथी को विशेष धन्यवाद दिया। इस अवसर पर प्राचार्य संतुराम कश्यप, जितेंद्र सिंह ठाकुर, संकुल समन्वयक अमित अवस्थी, महेंद्र मंडावी, श्रद्धादीप,कृपा सिंधु पाण्डे शिक्षिका प्रधान अध्यापक झुनकी कश्यप,मधु कटकवार,मेहतर कश्यप ,यमुना एवं लैंग्वेज एन्ड लर्निंग फाउंडेशन से गंगा प्रसाद कश्यप, टिकेश्वर सोनवंशी, मनीष नेताम उपस्थित रहे।

बिना सहमति स्थल बदलने से ग्रामीण आक्रोशित



घाटलोहंगा । ग्राम पंचायत मैसगांव के ग्राम सौपापाल विकासखंड बस्तर के ग्रामीणों ने सिंचाई एवं आवाजही हेतु एनीकट निर्माण कार्य की मांग पर वर्ष 2019-2020 में नारंगी नदी पर योजना अंतर्गत ग्राम सौरापाल में प्रशासकीय स्वीकृति प्रदान की गई। कलेक्टरेट पहुंचकर अपर कलेक्टर सीपी बघेल को ज्ञापन सौपा। प्रशासकीय स्वीकृति प्राप्त होने पर निर्माण कार्य प्रारंभ करने निर्माण कार्य से संबंधित सामगियां स्थल पर डाली गई, लेकिन बिना ग्राम पंचायत अथवा पंचायत प्रतिनिधियों को सूचना दिये अथवा ग्राम पंचायत की सहमति लिए बिना यह कार्य प्रारंभ होने से पूर्व बंद कर दिया गया और अन्य जगह भूमि पूजन कर एनीकट निर्माण कार्य प्रारंभ किया गया है। विभाग द्वारा यह निर्माण कार्य पुलिस फोर्स की उपस्थिति में जबरन करवाया जा रहा है इस प्रकार विभाग के रवैया से ग्रामीणजन आक्रोशित हैं और क्षेत्र में विरोध की स्थिति उत्पन्न हो गई है। प्रशासन द्वारा नवीन प्रस्तावित स्थल पर एनीकट निर्माण का कार्य प्रारंभ रहता है तो कभी भी अप्रिय घटना घट सकती है जिसके जवाबदेही संबंधित विभाग एवं प्रशासन की होगी।

नक्सल सदस्य मुक्त पंचायत में आधार से पैसे का लेन-देन प्रारंभ

हरिभूमि न्यूज ►► सुकमा

नक्सल सदस्य मुक्त ग्राम पंचायत बनने के बाद शासन की कल्याणकारी योजनाएं तीव्र गति से बड़े सेट्टी पहुंच रही हैं। कलेक्टर देवेश कुमार ध्रुव के निर्देशन तथा मार्गदर्शन में शिविर लगाकर ग्रामीणों को शासकीय योजनाओं की जानकारी देकर जागरूक किया जा रहा है तथा उन्हें लाभान्वित करने की दिशा में कार्य किया जा रहा है।

नक्सलमुक्त पंचायत बनते ही बड़ेसट्टी ग्राम पंचायत में सीएससी की सुविधा शुरू हो गई है। ग्रामीणों के एग्रीस्टिक फार्मर आईडी बनाये जा रहे हैं और साथ ही आधार इनेबल पेमेंट सिस्टम चालू किया गया है। इससे ग्रामीणों को बैंक की सुविधा अपने गांव में ही मिलने लगी है। ग्रामीणों को पैसे जमा करने और निकालने में सहूलियत होगी। आधार से पैसे

वक्ताओं ने कार्यकर्ताओं को दिया 8 सत्र में प्रशिक्षण

हरिभूमि न्यूज ►► बस्तर

भारतीय किसान संघ छत्तीसगढ़ प्रदेश जिला बस्तर में दो दिवसीय कार्यकर्ता प्रशिक्षण 18 से 19 अप्रैल तक सरस्वती शिशु मंदिर कांगोली जगदलपुर में संपन्न हुआ। अभ्यास वर्ग में आये समस्त वक्ताओं द्वारा कार्यकर्ता को 8 सत्र में प्रशिक्षण दिया गया। इस दो दिवसीय प्रशिक्षण वर्ग में मुख्य रूप से राजबहादुर राणा, अखिल भारतीय उपाध्यक्ष डॉ. विशाल चंद्राकर, प्रदेश अध्यक्ष माधो

कोंटा में संचालित डीएव्ही स्कूल राम भरोसे, मिले गुटखा तम्बाकू के पाउच

स्कूल परिसर के शौचालयों में बिखरी गंदगी, छात्र-छात्राएं परेशान

हरिभूमि न्यूज ►► कोंटा

नक्सल प्रभावित क्षेत्र कहे जाने वाले कोंटा ब्लॉक मुख्यालय में संचालित एक मात्र सेंटर सीबीएसई कोर्स के डीएव्ही मुख्यमंत्री पब्लिक स्कूल का बुरा हाल है। समय-समय पर उच्च शिक्षा अधिकारियों एवं जिला शिक्षा अधिकारियों के देखरेख के आभाव के चलते इस एक मात्र स्कूल संस्था में मनमानी और मज्जी के मालिक के रूप में सेवा दे रहे कर्मचारियों की शिकायतें अभिभावकों एवं अध्ययनरत छात्र-छात्राओं से मिलती रहती है। स्कूल के गाइडलाइंस का पालन नाम मात्र तथा छात्रों को किताबे होने के बाद भी समय पर नहीं देना, शिक्षक पृथ्वी द्वारा पुड़ा नहीं चढ़ाने से किताबे वापस जमा कर देने जैसे धमकियां दी जा रही है।

जात हो कि नक्सल प्रभावित ब्लॉक में शांति व क्षेत्र की सुरक्षा में लगे अनेक केंद्रीय रिजर्व पुलिस बल के अधिकारियों तथा वनांचल क्षेत्र के नक्सल पीड़ित परिवारों व ब्लॉक मुख्यालय के विभिन्न विभागीय कर्मचारियों राजनीतिक दलों के नेताओं आम नागरिकों व्यापारियों के बच्चे इसी स्कूल में अध्यापन कराये जाते हैं। यह एक मात्र सेंटर



सीबीएसई कोर्स स्कूल होने के कारण नगर के 75 फीसदी नगर पंचायत के छात्र-छात्राएं इस में अध्ययनरत है। साथ ही नक्सल प्रभावित अतिसंवेदनशील क्षेत्र के सैकड़ों बच्चों भी यहां शिक्षा प्राप्त कर रहे हैं। कई गरीब तबके के अभिभावक अपने बच्चों के फीस देने के योग्य नहीं होने के कारण भी इस स्कूल संस्था को पहली प्राथमिकता देते हैं। पूर्व में मॉडल स्कूल नाम से संचालित इस स्कूल को डीएव्ही मुख्यमंत्री पब्लिक स्कूल के नाम वर्ष

2016 से संचालित किया जा रहा है । बीते एक दशक में अनेक बार इस स्कूल को लेकर तरह-तरह की चर्चाएं शिकायत जैसा कि शासन द्वारा दोहरा व्यवहार फंड समय पर जारी नहीं करना तथा शिक्षकों का वेतन समय पर नहीं देना इत्यादि सुनने को मिलती रही थी। किंतु व्यवस्थाओं को अच्छे से व्यवस्थित करने के बाद भी इस स्कूल के प्रिंसिपल कृष्णचंद्र मिश्रा से साफ-सफाई तथा अन्य विषयों को लेकर जानकारी लेने की कोशिश



किया जाए तो गोलमोल जवाब देकर पल्ला झाड़ने की कोशिश की जाती है।

आवश्यकता तीन दर्जन शिक्षकों की
ब्लॉक मुख्यालय कोंटा में संचालित डीएव्ही स्कूल में 799 छात्र-छात्राएं कक्षा एलकेजी से बारहवीं तक अध्ययनरत है। किंतु यहां आवश्यकता 35-36 शिक्षकों की है और यहां सत्रह शिक्षक-शिक्षिकाएं अध्यापन व्यवस्था संभाल रहे हैं। प्रिंसिपल कृष्णचंद्र मिश्रा से स्कूल परिसर के अंदर गुटखा तम्बाकू के सेवन तथा शौचालयों में गंदगी आपके द्वारा ध्यान नहीं देने के सवाल पर यह सब चलता है क्या करें इस प्रकार का जवाब दिया जाता है। जबकि स्कूल में दो गार्ड सहित तीन अन्य सफाई कर्मचारियों को भी रखा गया है।

जिला पंचायत अध्यक्ष ने किया पीएम आवास प्लस का सर्वे



सुकमा । जिले में मोर दुआर-साय सरकार के अंतर्गत आवास प्लस सर्वेक्षण 2.0 का का पखवाड़ा मनाया जा रहा है। मुख्यमंत्री विष्णु देव साय के सुशासन में मोर आवास मोर अधिकार के संकल्प को साकार करने हेतु सर्वे अभियान संचालित किया जा रहा है। ऑनलाइन पंजीयन की अंतिम तिथि 30 अप्रैल तक निर्धारित की गई है। कलेक्टर देवेश कुमार ध्रुव के निर्देशन और जिला सीईओ नम्रता जैन के मार्गदर्शन में जनप्रतिनिधियों, अधिकारियों और कर्मचारियों के द्वारा पीएम आवास प्लस योजनांतर्गत घर घर भ्रमण कर पात्र हितग्राहियों को जागरूक कर सर्वे किया जा रहा है।

जिला पंचायत सुकमा के अध्यक्ष मंगम्मा सोयम के द्वारा जनपद पंचायत कोंटा के ग्राम पंचायत एरांबोर में प्रधानमंत्री आवास योजना ग्रामीण के आवास प्लस 2.0 सर्वेक्षण महा अभियान के तहत पात्र हितग्राहियों का सांकेतिक रूप से आवास प्लस सर्वे किया गया एवं शत प्रतिशत सर्वे पूर्ण किए जाने हेतु सर्वेयर को निर्देशित किया गया।

दंतेवाड़ा में नये कलेक्टर कुणाल दुदावत ने किया पदभार ग्रहण



हरिभूमि न्यूज ►► दंतेवाड़ा

दंतेवाड़ा जिले के नवनियुक्त कलेक्टर कुणाल दुदावत ने सोमवार को अपने पद का कार्यभार ग्रहण किया। भारतीय प्रशासनिक सेवा के 2017 बैच के अधिकारी दुदावत पूर्व में कोंडागांव जिले में कलेक्टर तथा बिलासपुर नगर निगम में आयुक्त के रूप में अपनी सेवाएं दे चुके हैं। कार्यभार ग्रहण समारोह के दौरान जिला पंचायत के मुख्य कार्यपालन अधिकारी शजयंत नाहटा, अपर कलेक्टर शराजेश पात्रे सहित विभिन्न विभागों के अधिकारी एवं कर्मचारी उपस्थित रहे।

नवपदस्थ कलेक्टर ने अधिकारियों से किया परिचय

नवपदस्थ कलेक्टर कुणाल दुदावत ने आज संयुक्त कलेक्टरेट भवन के डंकनी सभाकक्ष में पदभार ग्रहण करने के उपरान्त जिले के अधिकारियों से परिचय प्राप्त किया एवं जिले की विकासत्मक गतिविधियों की जानकारी ली। इस दौरान कलेक्टर ने अधिकारियों से सत्यनिष्ठा, समर्पण, से कर्तव्य निर्वहन पर बल देते हुए कहा कि वे नियत समय पर अपने कार्यालय पर उपस्थित हों। न केवल अधिकारी बल्कि उनके अधीनस्थ कर्मचारी भी कार्यालयों पर समय पर आवें। इसका विशेष ध्यान रखा जाना चाहिए। इसके साथ ही उन्होंने सुशासन तिहार 2025 के प्रथम चरण के प्राप्त आवेदनों पर किए जा रहे निराकरण के संबंध में कहा कि सुशासन तिहार के अंतर्गत दो तरह के आवेदन शिकायत और मांग आवेदन विभागों के समक्ष आ चुके हैं। इस संबंध में शिकायत संबंधित आवेदनों पर विभाग प्रमुखों से पूरी तत्परता से निराकरण की अपेक्षा है जबकि मांग संबंधी आवेदनों के निराकरण में विभागीय बजट के अनुसार समाधान को प्राथमिकता दें। इसके अलावा शासन स्तर के मांगों के लिए आवेदकों को सौम्य भाषा में निराकरण की प्रक्रिया से अवगत कराना सुनिश्चित करें।

बड़े सेट्टी के ग्रामीण जुड़े डिजिटल इंडिया से



निकालने पर बुजुर्ग और महिलाओं ने खुशी जाहिर की और इसे सुशासन की दिशा में महत्वपूर्ण कदम बताया। इसी तरह शिविर लगाकर ग्रामीणों के बैंक खाते खोले गए, आधार कार्ड और आयुष्मान कार्ड बनाए गए हैं। जिला प्रशासन के द्वारा शासकीय योजनाओं

की शत प्रतिशत पहुंच सुनिश्चित करने के लिए लगातार प्रयास किए जा रहे हैं और आवश्यकतानुसार शिविर भी लगाये जा रहे हैं। ऑनलाइन सेवा पहुंचने में सीएससी सुकमा के जिला प्रबंधक शोख शाहरुख का सराहनीय योगदान रहा।

लौहनगरी में घटिया सड़क निर्माण से जनता परेशान

हरिभूमि न्यूज ►► बवेली

स्थानीय लोगों के द्वारा सड़क निर्माण की मांग करते हुए कई साल बीत गए हैं और बड़ी मुश्किल से मांग पूरी होने के बाद सड़क बनाने की स्वीकृति मिली है।

ठेकेदार द्वारा काम कछुआ चाल से कराई जा रहें है, निर्माण कार्य से राहगीर परेशान तो थे ही, लगातार इसकी शिकायत करने पर अब काम में थोड़ी तेजी तो आई है। परंतु आनन-फानन में गुणवत्ता विहीन सड़क निर्माण कार्य किया जा रहा है। सड़क पर न ही जीएसबी डाली जा रही है, न ही स्क्रेचिंग किया जा रहा है। पुरानी जर्जर सड़क के ऊपर ही डामर की परत चढ़ाकर लीपा पोती की जा रहें हैं। किरंदुल से लेकर दंतेवाड़ा तक 40 किलोमीटर सड़क का निर्माण पी डब्ल्यूडी विभाग के अंतर्गत किया जा रहा हैं, सड़क निर्माण कार्य के 15 दिन भी बीत नहीं रहें है कि सड़क उखड़ने लगी है। ठेकेदार द्वारा सड़क निर्माण का



कार्य काफी घटिया तरीके से कराया जा रहा है जिसे लेकर स्थानीय लोगों में काफी आक्रोश है।

लौहनगरी में घटिया सड़क निर्माण से लोग परेशान तो हैं ही, पिछले 2 वर्षों से हो रहे हादसे, भारी धूल और कीचड़ ने राहगीरों की जीवन अस्त-व्यस्त कर दिया है। स्थानीय लोगों ने उम्मीद की है कि जल्द से जल्द सड़कों की निर्माण गुणवत्तापूर्ण हो ताकि दुर्घटनाओं और धूल से लोगों को निजात मिल सके। सरकार द्वारा सड़क निर्माण कार्य में करोड़ों रुपए खर्च किया जाता है, मगर ठेकेदारों एवं विभागीय इंजीनियरों के लापरवाही का खामियाजा राहगीरों व स्थनीय लोगों को भुगतना पड़ता है। ठेकेदार एवं विभागीय अधिकारियों की मिली भगत से पैसों का बंदरबाट कर दिया जाता है। स्थानीय लोगों का कहना है कि अब ऐसा बिल्कुल नहीं चलेगा। निर्माणधीन सड़क की उच्च स्तरीय जांच करवाने की बात कह रहें हैं। यदि जांच में निर्माणधीन सड़क

गुणवत्ताहीन पाई गई तो सड़क उखाड़ कर निर्माण कार्य दोबारा करवाएंगे, अन्यथा बड़ा आंदोलन किया जाएगा।

डामर की परत चढ़ाई जानी है

बवेली से किरंदुल जो की घाट क्षेत्र है, वहां रोड में स्क्रैचिंग करना व जीएव्ही डालने की आवश्यकता नहीं है। वहां पुराने सड़क के ऊपर ही एस्ट्रीट के अलुमार डामर की परत चढ़ाई जानी है।

-शिवलाल ठाकुर, ईई पीडब्ल्यूटी दंतेवाड़ा

न्यायालय नायब तहसीलदार लोहंडीगुड़ा के न्यायालय में मामला क्रमांक : 202504152300061
मामले की श्रेणी :- राजस्व विषय :-ब-121 सन्- 2024-2025 बंदरंगा प.ह.न.00006 ((रे.)) पक्षकारों का विवरण- आवेदक पक्षकार-कायाम कारटामी, अनावेदक पक्षकार -

ईशतहार
सर्व साधारण आम जनता को सूचित किया जाता है कि आवेदक कायाम कारटामी पिता हादो कारटामी जति माडिया ग्राम बंदरंगा लोहंडीगुड़ा जिला बस्तर द्वारा इस न्यायालय में आवेदक अपने स्वयं का जन्म प्रमाण पत्र बनाने हेतु आवेदन प्रस्तुत किया है। आवेदक अपने स्वयं कायाम पिता हादो का जन्म दिनांक 24/06/1996 दर्शाया गया है। जिसकी शेषी दिनांक 24/04/2025 को निवृत किया गया है। वह उद्योगीया ग्राम पंचायत बंदरंगा के सूचना पटल में देखा जा सकता है। अर्थात उपरोक्त आवेदन पत्र के तालतय में जन्म / मृत्यु प्रमाण पत्र के संबंध में जिस किसी व्यक्ति कायामसी पंचायत को किसी भी तरह की कोई आपत्ति है तो वह उद्योगीया जारी निवृत तिथि के भीतर इस कार्यालय को आपत्ति प्रस्तुत कर सकता है। समग्र उपलब्ध प्राप्त आपत्ति पर कोई विवरण नहीं किया जाएगा। यह ईशतहार मे हस्ताक्षर एवं पदमुद्रा से आज दिनांक 10/04/2025 को जारी किया जाता है।

KHUSBOO NETAM नायब तहसीलदार लोहंडीगुड़ा

HEALTH TOWN

अहलूवालिआ हॉस्पिटल

नेमीचंद गल्ली, रामसागर पारा, प्रभाट टॉकीज के पास, स्टेशन रोड रायपुर

📞 0771-4050006, 81031 28515

डॉ. एस.के. अहलूवालिआ डॉ. गौरव अहलूवालिआ

M.B.B.S., DLO M.B.B.S., D.N.B.-ENT, M.N.A.M.S.

नाक,कान, गला विभाग

- रिर, मुख एवं गले का केन्सर।
- ओपरेशन द्वारा ईलाज
- नाक की प्लास्टिक सर्जरी
- चक्कर की जांच
- एलर्जी

Dental & Consmetic Treatments

- टेड़े मेढ़े दांतो को सीधा करना
- दांतो की नसों का इलाज
- दांतों की सफाई व चमकाना
- दंत प्रत्यारोपण
- मुंह के कम खुलने का इलाज

(Hearing Aids) सुनाई मशीन

विज्ञापन हेतु संपर्क करें : 0771-4242213, 7987119756, 9303508130

खबर संक्षेप

ग्राम पंचायतों में जन चौपाल कल से

जगदलपुर। कलेक्टर हरिस एस के निर्देशानुसार और सीईओ जिला पंचायत प्रतीक जैन के मार्गदर्शन में जिले के ग्रामीण क्षेत्रों में मूलभूत सुविधाओं का आकलन करने सहित आवश्यकताओं पर चर्चा करने के लिए 23 अप्रैल से 2 मई तक ग्राम पंचायतों में जन चौपाल का आयोजन किया जाएगा। उक्त जन चौपाल के सफल आयोजन हेतु जिला स्तरीय नोडल अधिकारी सहित जिला, जनपद स्तरीय तथा ग्राम पंचायत स्तरीय अधिकारी-कर्मचारियों की नामजद ड्यूटी लगाई गई है। साथ ही सम्बन्धितों को नियत तिथि पर सम्बन्धित ग्राम पंचायतों में जन चौपाल आयोजित कर ग्रामीणों से चर्चा कर आवश्यक कार्यवाही सुनिश्चित किए जाने के निर्देश दिए गए हैं। उक्त परिप्रेक्ष्य में जारी आदेश के अनुसार जिले के जनपद पंचायत दरमा के समस्त ग्राम पंचायतों में 23 अप्रैल, बकावड के सभी ग्राम पंचायतों में 24 अप्रैल, बास्तानगर के ग्राम पंचायतों में 26 अप्रैल, तोकपाल के ग्राम पंचायतों में 28 अप्रैल, जनपद पंचायत बस्तर के ग्राम पंचायतों में 30 अप्रैल, तोकपाल के ग्राम पंचायतों में 1 मई तथा लोहडीगुड़ा ब्लॉक के सभी ग्राम पंचायतों में 2 मई को जनचौपाल का आयोजन किया जाएगा। जिसमें सम्बन्धित अधिकारी और अन्य मैदानी अमला ग्रामीणों के साथ चौपाल आयोजित कर ग्राम पंचायत की मूलभूत सुविधाओं एवं आवश्यकताओं पर परिचर्चा करने के साथ ही निर्धारित प्रपत्र में जानकारी जिला पंचायत बस्तर में प्रस्तुत करेंगे।

आवापल्ली में आर्ट आफ लिविंग प्रशिक्षण



बीजापुर। आर्ट ऑफ लिविंग बंगलुरु संस्था के शिक्षकों के द्वारा युवा नेतृत्व प्रशिक्षण शिविर 12 से 19 अप्रैल तक आठ दिनों का आवासीय प्रशिक्षण ब्लॉक मुख्यालय के आवापल्ली में दिया गया। इस दौरान आवापल्ली के अलावा बासागुड़ा,रायगुड़ा, पुनकेल,धरमापुर, गुंजालकाकेर, इलमिडी, उज्जूर, बीजापुर, चेरपाल, पापानपाल, मुर्बाडा, चेरमंगी के बेरोजगार युवक युवतियों ने इस प्रशिक्षण में भाग लिया गया। प्रशिक्षण में जीवन जीने की कला और नेतृत्व क्षमता के अलावा शारीरिक, मानसिक, बौद्धिक के साथ, आपसी बोलचाल, बंधी लेवेज के अलावा मन की शांति और एकाग्रता के लिए मैडिटेशन कराया गया जिसका क्षेत्र के युवाओं को बहुत लाभ हुआ युवाओं को इसके अलावा प्रतिदिन योगाभ्यास के पश्चात सुदर्शन किया का अभ्यास कराया गया सुदर्शन किया सांसों की एक प्रक्रिया है जिसके करने मात्र से हमारा मन शांत और आनंदित हो जाता है।

स्वस्थ जीवन के लिए योग बहुत जरूरी

हरिभूमि न्यूज >>> जगदलपुर

10 दिवसीय भारतीय सिंधु महासभा के तत्वावधान में पतंजलि परिवार द्वारा पूज्य सिंधी पंचायत भवन के छत पर निःशुल्क सोमवार को इटीग्रेटेड योग शिविर का दिव्य शुभारंभ भगवान झूलेलाल व

- 10 दिवसीय योग शिविर का शुभारंभ

भारतमाता के समक्ष दीपप्रज्वलन कर किया गया। समस्त समाज के स्वास्थ्य प्रेमी जन बड़ी संख्या में उपस्थित रहे, सबसे स्वास्थ्य को जीवन में प्रमुख प्राथमिकता देने और स्वास्थ्य जीवन के लिए योग आयुर्वेद प्राकृतिक जीवन जीने का संकल्प लेते हुये औरों को प्रार्तः

विश्वविद्यालय में अग्नि सुरक्षा को लेकर कार्यशाला
लापरवाही न करें और फायर बिग्रेड को सही जानकारी दें : मार्बल

हरिभूमि न्यूज >>> जगदलपुर

अग्नि सुरक्षा सप्ताह के उपलक्ष्य में सोमवार को शहीद महेन्द्र कर्मा विश्वविद्यालय में कार्यशाला का आयोजन किया गया। इस अवसर पर जिला आपदा प्रबंधन के डिस्ट्रिक्ट कमांडेंट संतोष कुमार मार्बल ने अग्नि आपदा के विभिन्न पक्षों की जानकारी दी। साथ विद्यार्थियों को फॉकड्रिल के सहारे विभिन्न प्रकार के आग से बचने, उसपर नियंत्रण के तरीके और अग्निशमक यंत्रों के उपयोग की सावधानियां भी बताए।

अग्नि सुरक्षा, अग्निशमन यंत्रों की उपयोगिता और आग नियंत्रण विषय पर अपनी रखते हुए श्री मार्बल ने कहा कि हमारी छोटी सी लापरवाही से आग लगती है। कुछ पैसे बचाने के लिए हम निम्न स्तर के इलेक्ट्रिक वायरिंग करवा लेते हैं



जिससे शाट'सर्किट की आशंका बनी रहती है। फ्रीज और गैस सिलेंडर को सही जगह नहीं रख पाते हैं। आग को नियंत्रित करने संबंधी अज्ञानता के कारण आग भयावह हो जाता है।

मार्बल ने कहा कि हम सब फायर ब्रिगेड को सही जानकारी भी नहीं दे पाते हैं इसके कारण आग पर नियंत्रण पाने में परेशानी होती है। फायर बिग्रेड

को आग के सही प्रकार की जानकारी देनी चाहिए। आपदा प्रबंधन विभाग आग की प्रकृति के अनुसार उसपर नियंत्रण करता है।

मार्बल ने विभिन्न प्रकार के आग के प्रकार, उसके लगने के कारण, बुझाने उपाय व तरीके की विस्तृत जानकारी दी। उन्होंने कहा कि जागरूकता से आप आपदा से बच

सकते हैं। आपदा प्रबंधन की जानकारी हर क्षेत्र में काम आता है। विद्यार्थी अग्नि आपदा प्रबंधन के क्षेत्र में डिग्री लेकर बेहतर कैरियर बना सकते हैं। आयोजन के संयोजक डॉ. विनोद सोनी ने कहा कि जनमानस के बीच अग्नि सुरक्षा के प्रति जागरूकता लाने के लिए यह सप्ताह मनाया जाता है।

आग नियंत्रित करने डेमो का प्रदर्शन

तकनीकी जानकारी के बाद मार्बल और एसडीआरएफ के हेड कॉन्स्टेबल सुशील साहू की टीम ने गैस सिलेंडर के लीक करने से लगे आग और अन्य स्थानों पर लगे आग को नियंत्रित करने का डेमो दिखाया गया। छात्र-छात्राओं को अग्निशमक यंत्रों का प्रयोग करने को भी सिखाया गया। कार्यशाला में डॉ सुकुता तिवर्ती, डॉ सजीवन कुमार, डॉ मनोज कुमार, डॉ सोहन कुमार मिश्रा, डॉ दुर्गेश डिवसेना सहित अन्य उपस्थित थे। बीएड छात्र अशोक नेतम ने कार्यक्रम का संचालन किया।

केरपे जंगल में मुठभेड़
वर्दीधारी नक्सली ढेर

हरिभूमि न्यूज >>> जगदलपुर

बीजापुर जिले के बेदरे थाना क्षेत्र स्थित केरपे-तोड़समपारा के जंगल में नक्सलियों के साथ हुए मुठभेड़ में सुरक्षाबलों ने एक नक्सली को मार गिराया। मुठभेड़स्थल की सर्चिंग में मारे

- 315 बोर राइफल, टिफिन बम व अन्य सामान बरामद

- बीजापुर जिले के बेदरे थाना क्षेत्र में शाम को सर्चिंग पर निकली फोर्स के साथ हुआ मुठभेड़

गए नक्सली के शव के अलावा 315 बोर राइफल, टिफिन बम व अन्य सामान बरामद किया गया है।

आईजी सुंदरराज पी ने इसकी पुष्टि करते हुए बताया कि बेदरे थाना से थाने की फोर्स व छसबल 7/ई कंपनी नुपुर कैप की संयुक्त टीम माओवादी विरोधी अभियान



फाइल फोटो

एवं एरिया डोमिनेशन पर केरपे की ओर निकली थी।

अभियान के दौरान शाम 5.30 बजे के करीब केरपे एवं तोड़समपारा के मध्य पूर्व से घात लगाये बैठे माओवादियों के द्वारा पुलिस पार्टी पर अंधाधुंध फायरिंग की गई। जवाब में सुरक्षा बलों के द्वारा सुरक्षित आड़ लेकर जवाबी कार्यवाही गई। मुठभेड़ समाप्त होने पर सर्च अभियान के दौरान

मुठभेड़ स्थल से 1 माओवादी के शव के अलावा 315 बोर राइफल, टीफिन बम, पोच, पटाखे आदि बरामद किया गया है। मुठभेड़ स्थल पर खून के धब्बे एवं घसीटने के निशान मिले है जिससे और भी माओवादियों के मारे जाने एवं घायल होने की प्रबल संभावना है। मुठभेड़ में मारे गए नक्सली के शव के शिनाख्त का प्रयास किया जा रहा है।

ग्रामीण इलाकों में चलाया जा रहा हैडपंप एवं सोलर ड्यूल पंप संधारण अभियान

हरिभूमि न्यूज >>> जगदलपुर

कलेक्टर हरिस एस के निर्देशानुसार ग्रीष्मकाल के दौरान जिले के ग्रामीण क्षेत्रों में पेयजल व्यवस्था को सुदृढ़ करने के दृष्टिकोण से हैडपंप और सोलर ड्यूल पम्पों का संधारण अभियान चलाया जा रहा है। जिसके तहत मरम्मत योग्य हेण्डपम्पों तथा सोलर ड्यूल पम्पों का सुधार किया जा रहा है। उक्त अभियान के तहत जिले में अब तक 508 हेण्डपम्पों का मरम्मत किया गया है, साथ ही 23 सोलर ड्यूल पम्पों का सुधार किया गया है। इस बारे में कार्यपालन अभियंता लोक स्वास्थ्य यांत्रिकी खण्ड जगदलपुर श्री एचएस मरकाम ने बताया कि

प्रतिवर्ष की भांति इस वर्ष भी गर्मी के दिनों में पेयजल की उपलब्धता सुनिश्चित करने के लिए ग्रामीण क्षेत्रों में हैडपंप और सोलर ड्यूल पम्पों का रखरखाव सुनिश्चित किए जाने के लिए 15 मार्च से विशेष अभियान चलाया जा रहा है। जिसमें लोक स्वास्थ्य यांत्रिकी तथा क्रेडा के विभागीय अमले द्वारा समन्वय स्थापित कर मरम्मत योग्य हैडपंप और सोलर ड्यूल पम्पों का सुधार किया जा रहा है। इस कार्य के लिए आवश्यक स्पेयर-पार्ट्स, राइजिंग पाइप सहित अन्य जरूरी सामग्रियों की पर्याप्त उपलब्धता सुनिश्चित किया गया है। साथ ही उक्त संधारण अभियान का नियमित तौर पर मॉनिटरिंग किया जा रहा है।



हरिभूमि न्यूज >>> लोहण्डीगुड़ा

ग्राम पंचायत गढ़िया में कोटगुडीन माई गुड़ी के वट वृक्ष के नीचे सरपंच भरत कश्यप की अध्यक्षता में विशेष ग्राम सभा का आयोजन किया गया। इस ग्राम सभा बैठक के अध्यक्ष

- भविष्य की योजनाओं के लिए बनी रूपरेखा

बोंजाराम मौर्य ने गांव के देवी कोटगुडीन माता का जयकारा लगाकर ग्राम सभा का आरंभ किया। जहां पंचायत द्वारा किए गए कार्यों की समीक्षा की गई एवं भविष्य में किए जाने वाले योजनाओं की रूपरेखा तैयार की गई। ग्राम सभा में प्रधानमंत्री आवास योजना, शौचालय निर्माण, वृद्ध और विधवा पेंशन, सड़क,नाली, पेयजल नलजल योजना, जन्म, मृत्यु एवं विवाह पंजीयन से संबंधित लंबित एवं निराकृत प्रकरणों की

जानकारी दी गई। गांव के स्कूलों में शिक्षा के क्षेत्र में भी सुधार लाने पर विस्तृत चर्चा एवं महात्मा गांधी राष्ट्रीय ग्रामीण रोजगार गारंटी योजना (मनरेगा) अंतर्गत रोजगार एवं युवाओं को रोजगार, स्वरोजगार दिलाने व आत्मनिर्भर बनाने की समीक्षा की गई। साथ ही योजना के अंतर्गत क्रियाशील एवं प्रस्तावित कार्यों की सूची का वाचन किया गया। इसके अतिरिक्त पंचायत द्वारा जरूरतमंदों को वितरित खाद्यान्न

एवं लाभार्थियों की सूची ग्रामसभा में प्रस्तुत की गई। बीमारियों की रोकथाम हेतु उपलब्ध चिकित्सकीय संसाधनों का अवलोकन कर जनजागरूकता अभियान चलाने का प्रस्ताव पारित किया गया है। इस दौरान सरपंच भरत कश्यप, उपसरपंच संतु कश्यप, ग्राम सभा अध्यक्ष बोंजाराम मौर्य, पंच पीलूराम बघेल, निरंजन बघेल, रामसिंह कश्यप, लखन कश्यप, तुलसी मण्डावी, हेमनाथ कश्यप, मनबोध,

जानकी, सामबती, सावित्री सेट्टी, हीरामनी, देवकी,बोदे बाई, दासो मण्डावी, लखमी सेठिया, दरबाली बघेल, सतमी नाग, झुरी बाई, जटिया, कमलु कश्यप, सुदरू सेठिया, कुपी, टीया, कुलधर, महेन्द्र कश्यप, जगन्नाथ यादव, चेतन ग्वाल, भगत राम, ललित सेठिया, रानू मण्डावी, जगदीश सेट्टी, सामनाथ, बोटी मांझी, जनक, गांव पुजारी, कोटवार एवं सैकड़ों समाज प्रमुख उपस्थित थे।

भाटीगुड़ा के वार्षिक मड़ई में शामिल हुए विधायक



हरिभूमि न्यूज >>> जगदलपुर

विधानसभा क्षेत्र के भाटीगुड़ा में माता गंगाई व कारी तेलगीन माता मंदिर में वार्षिक मड़ई में भाजपा प्रदेश अध्यक्ष व विधायक किरण देव माता गंगाई व कारी तेलगीन माता मंदिर पहुंच पूजा अर्चना करते सभी के सुख समृद्धि की माता से कामना की। वहीं

भाटीगुड़ा ग्रामवासियों ने किरण देव का पारंपरिक रूप से स्वागत किया। उन्होंने कहा कि माता गंगाई मंदिर में ऐतिहासिक वार्षिक मड़ई में शामिल होकर आप सभी के बीच आकर अभिभूत हूं। हम आज भी पारंपरिक तरीके से मेला मनाते है जिसका अपना महत्व है। मेला में आयें सभी क्षेत्र की जनमानस को शुभकामनाएं

दी। जनमानस ने विधायक के समक्ष विकास कार्य की मांग रखी जिसपर किरण देव ने जल्द विकास कार्य होने की बात कही। वहीं मेला में जनपद अध्यक्ष पदलाम नाग, सरपंच उमन बघेल, मंडल अध्यक्ष हरि राम मंडावी, जनपद उपाध्यक्ष पुरुषोत्तम कश्यप, जनपद सदस्य फूलकुमारी व जनमानस उपस्थित थे।

हयवी जी-83406-368834

ज्योतिर्लिंग

7 ज्योतिर्लिंग यात्रा

श्री द्वारिकाधीश, श्री भेंट द्वारिका, सोमनाथ, नागेश्वर, ओमकालेश्वर, महाकालेश्वर, भीमार्हकर, घृष्णेश्वर, ममलेश्वर, रूखमणि मंदिर, गोपी तालाब, प्रयम्बकेश्वर, शिरडी साई बाबा, शनि सिंघानपुर, नाशिक,

यात्रा दिनांक
04 जून 2025
26 जुलाई 2025
13 अगस्त 2025
10 सितंबर 2025
01 दिसंबर 2025

रशि: स्लीपर - 18,501/-, 3AC-28,501/-

स्वामी तीर्थ यात्रा

संपर्क: 91111-11866, 82757-57579

Head Office : सिटी सेंटर मॉल 3A/3D फ्लैट चण्ड 3A/3D रोड कोरबा (छ.प्र.)

स्लीपर मात्र 17,000/-

8 रात व 9 दिन

EX हरिद्वार

चार धाम यात्रा

श्री केंदार नाथ, श्री बद्रीनाथ, श्री गंगोत्री, श्री यमुनोत्री

02 मई से 10 मई 2025, 07 मई से 15 मई 2025, 18 मई से 26 मई 2025, 04 जून से 12 जून 2025

चार धाम यात्रा के इंडिविजुअल (व्यक्तिगत) पैकेज के लिए संपर्क करें।

रशि:- स्टैंडर्ड पैकेज 17,000/- (+5% GST)

Since-2007

श्री त्रिपुर तीर्थ यात्रा सेवा समिति


संपर्क करें:- 7354-411411

विश्व पृथ्वी दिवस पर क्यूआर कोड बनाने की तैयारी शुरू

हरिभूमि न्यूज >>> जगदलपुर

राष्ट्रीय शिक्षा नीति 2020 के अंतर्गत विद्यार्थियों में पर्यावरण के प्रति जागरूकता और जिम्मेदारी की भावना को बढ़ावा देने के उद्देश्य से, विश्व पृथ्वी दिवस (22 अप्रैल) के अवसर पर देशभर के विद्यालयों में विविध कार्यक्रमों का आयोजन किया जा रहा है। इसी कड़ी में समग्र शिक्षा रायपुर और जिला शिक्षा अधिकारी बरिमार बघेल तथा डीएमसी अखिलेश मिश्रा के मार्गदर्शन में युवा एवं इको क्लब, बड़ेमुरमा, जगदलपुर ने भी क्यूआर कोड निर्माण की तैयारियां प्रारंभ कर दी हैं।

विद्यालय परिसर में बच्चों को समूहों में विभाजित कर पेड़ों, पौधों एवं वनस्पतियों की पहचान कराई जा रही है। प्रत्येक समूह संबंधित पौधों की जानकारी जैसे उसका स्थानीय और वैज्ञानिक नाम, औषधीय उपयोग,



पारंपरिक महत्व, और पर्यावरणीय भूमिका को एकत्र कर रहा है। इन जानकारीयों के आधार पर डिजिटल क्यूआर कोड तैयार किए जाएंगे, जिन्हें इन पौधों के पास लगाया जाएगा। इससे अन्य विद्यार्थी और आगंतुक भी आसानी से पौधों की जानकारी प्राप्त कर सकेंगे।

विद्यालय के शिक्षकों और ईको

क्लब के मार्गदर्शन में यह गतिविधि न केवल छात्रों को प्रकृति से जोड़ रही है, बल्कि उन्हें वैज्ञानिक दृष्टिकोण और डिजिटल तकनीक का व्यवहारिक अनुभव भी दे रही है। यह गतिविधि 22 से 30 अप्रैल तक चलाई जाएगी, और इसकी जानकारी ईको क्लब फॉर मिशन लाइफ के वेब पोर्टल पर दर्ज कराई जाएगी।

भारतीय संस्कृति मूल्यों जैव विविधता की रक्षा करेंगी

विद्यालय इको क्लब प्रमुख मनीष कुमार अहीर ने बताया कि यह पहल बच्चों को केवल पर्यावरण के संरक्षण के प्रति जागरूक ही नहीं बनाएगी, बल्कि भारतीय सांस्कृतिक मूल्यों जैसे जल संरक्षण, वृक्ष पूजा और जैव विविधता की रक्षा को भी आत्मसात करने में सहायता करेगी। इस अवसर पर विद्यालय बड़ेमुरमा के सभी शिक्षक और बच्चे उपस्थित रहे। यह आयोजन न केवल एक पर्यावरणीय जागरूकता कार्यक्रम है, बल्कि छात्रों को सतत विकास के सिद्धांतों की व्यावहारिक शिक्षा देने का एक सशक्त माध्यम बन रहा है।

online Booking- www.tripuryatra.com

सुविधा ज्यादा सबसे कम राशि पर

स्लीपर मात्र 17,000/-

8 रात व 9 दिन

EX हरिद्वार

चार धाम यात्रा

श्री केंदार नाथ, श्री बद्रीनाथ, श्री गंगोत्री, श्री यमुनोत्री

02 मई से 10 मई 2025, 07 मई से 15 मई 2025, 18 मई से 26 मई 2025, 04 जून से 12 जून 2025

चार धाम यात्रा के इंडिविजुअल (व्यक्तिगत) पैकेज के लिए संपर्क करें।

रशि:- स्टैंडर्ड पैकेज 17,000/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411